

പതിനാലാം കേരള നിയമസഭ

പത്താം സമ്മേളനം

നക്ഷത്ര ചിഹ്നമിടാത്ത
നിയമസഭാ ചോദ്യം നമ്പർ.2432

09.03.2018 -ലെ മറുപടിയ്ക്ക്

യുവാക്കളിലെ തൊഴിലില്ലായ്മ

ചോദ്യം

ഉത്തരം

ശ്രീ. മഞ്ഞളാംകുഴി അലി
ശ്രീ. വി. കെ. ഇബ്രാഹിം കുഞ്ഞി:

ശ്രീ. ടി. പി. രാമകൃഷ്ണൻ
(ബഹു: തൊഴിലും എക്സൈസും വകുപ്പ് മന്ത്രി)

(എ) സംസ്ഥാനത്ത് യുവാക്കളിലെ തൊഴിലില്ലായ്മ നിരക്ക് മറ്റ് സംസ്ഥാനങ്ങളിലെ നിരക്കുമായി താരതമ്യപ്പെടുത്തുമ്പോൾ വളരെയധികം കൂടി നിൽക്കുന്ന സാഹചര്യം വിലയിരുത്തിയിട്ടുണ്ടോ;

(എ) ശ്രദ്ധയിൽപ്പെട്ടിട്ടുണ്ട്. തൊഴിലിനായി എംപ്ലോയ്മെന്റ് എക്സ്ചേഞ്ചിൽ പേര് രജിസ്റ്റർ ചെയ്തവരുടെ എണ്ണത്തിന്റെ അടിസ്ഥാനത്തിൽ തൊഴിലില്ലായ്മ നിരക്കു കണക്കാക്കുമ്പോൾ തൊഴിലില്ലായ്മ നിരക്ക് കൂടിയ സംസ്ഥാനങ്ങളിൽ കേരളം അഞ്ചാം സ്ഥാനത്താണ്. ടി നിരക്ക് താഴെ ചേർക്കുന്നു.

(2014 വരെയുള്ള കണക്കിന്റെ അടിസ്ഥാനത്തിൽ)

- 1. തമിഴ് നാട് - 16.6 %
- 2. പശ്ചിമ ബംഗാൾ - 15.9%
- 3. ഉത്തർപ്രദേശ് - 14.2 %
- 4. മഹാരാഷ്ട്ര - 7.9 %
- 5. കേരളം - 7.7 %

മേൽ സൂചിപ്പിച്ചിരിക്കുന്ന കണക്കിൽ ഉൾപ്പെട്ടിട്ടുള്ള മറ്റ് സംസ്ഥാനങ്ങൾ കേരളത്തെക്കാളും ജനസംഖ്യ കൂടുതലുള്ളവയാണ്. ഈ വസ്തുത പരിഗണിക്കുമ്പോൾ കേരളത്തിലെ വിദ്യാഭ്യാസ പുരോഗതിയും രജിസ്റ്റർ ചെയ്യുന്ന ഉദ്യോഗാർത്ഥികളുടെ എണ്ണത്തിനും ആനുപാതികമായ വർദ്ധന മാത്രമേ ഉണ്ടായിട്ടുള്ളൂ എന്ന് വിലയിരുത്തിയിട്ടുണ്ട്.

(ബി) കൂടുതൽ തൊഴിലവസരങ്ങൾ കണ്ടെത്തുന്നതിനായി നിലവിലുള്ള തൊഴിൽദായക പദ്ധതികളും നെഷ്യൂറഡിക്സന പരിപാടികളും പുനഃക്രമീകരിക്കേണ്ടതുണ്ടെന്ന് സർക്കാർ കരുതുന്നുണ്ടോ; എങ്കിൽ ഇത്തരത്തിൽ ഒരു മാറ്റത്തിനായി എന്തെല്ലാം പരിഷ്കാരങ്ങളാണ് തൊഴിൽമേഖലയിൽ ഏർപ്പെടുത്താൻ ഉദ്ദേശിക്കുന്നത്, വിശദാംശം വ്യക്തമാക്കാമോ?

(ബി) കൂടുതൽ തൊഴിലവസരങ്ങൾ കണ്ടെത്തുന്നതിനായി നൈപുണ്യ വികസന പരിപാടി കളുതായി ബന്ധപ്പെടുത്തി സർക്കാർ സ്വീകരിച്ച നടപടികൾ താഴെ കൊടുക്കുന്നു.

I) ഭിന്നശേഷിക്കാരുടെ ഉന്നമനത്തിനായി കൈവല്യ എന്ന സമഗ്ര തൊഴിൽ പുനരധിവാസ പദ്ധതി നടപ്പാക്കി വരുന്നു. ഈ പദ്ധതിയിൽ നാലു ഘടകങ്ങളുണ്ട്. 1) വൊക്കേഷണൽ & കരിയർ ഗൈഡൻസ് 2) ക്യാമ്പിറ്റി ബിൽഡിങ് 3) മത്സര പരീക്ഷകൾക്കുള്ള പരിശീലനം 4) സ്വയം തൊഴിൽ സംരംഭങ്ങൾക്കുള്ള പലിശരഹിത വായ്പാ പദ്ധതി.

II) അഭ്യസ്ത വിദ്യാരായ യുവജനങ്ങൾക്ക് കൂടുതൽ തൊഴിലവസരങ്ങൾ കണ്ടെത്തുന്നതിനായി നാഷണൽ എംപ്ലോയ്മെന്റ് സർവ്വീസ് വകുപ്പ് വിവിധ നൈപുണ്യ വികസന പരിപാടികൾ നിലവിൽ നടത്തി വരുന്നുണ്ട്.

(1). എംപ്ലോയബിലിറ്റി സെന്റർ

കേരളത്തിലെ എംപ്ലോയ്മെന്റ് എക്സ്ചേഞ്ചുകളെ തൊഴിൽ നൈപുണ്യ കേന്ദ്രങ്ങളാക്കി മാറ്റുക എന്ന ലക്ഷ്യത്തോടുകൂടി 2012-13 സാമ്പത്തിക വർഷം മുതൽ നാഷണൽ എംപ്ലോയ്മെന്റ് സർവ്വീസ് വകുപ്പ് മുഖേന സംസ്ഥാന സർക്കാർ ആവിഷ്കരിച്ചു നടപ്പാക്കി വരുന്നു. ടി സെന്ററുകളിൽ രജിസ്റ്റർ ചെയ്യുന്ന അഭ്യസ്ത വിദ്യാരായ തൊഴിൽ രഹിതരായ ഉദ്യോഗാർത്ഥികളുടെ അഭിരുചി, സ്കിൽ ഗ്യാപ് എന്നിവ വിവിധ അസ്സെസ്സ്മെന്റ് ടൂൾസ് ഉപയോഗിച്ച് വിലയിരുത്തി. സോഫ്റ്റ് സ്കില്ലുകൾക്കും, ഇംഗ്ലീഷ് ഭാഷ പരിജ്ഞാനം വർദ്ധിപ്പിക്കുന്നതിനും എംപ്ലോയബിലിറ്റി സെന്ററുകൾ മുഖേനയും, തൊഴിലധിഷ്ഠിത പരിശീലനം നൽകി വരുന്നു. നിലവിൽ കൊല്ലം, ആലപ്പുഴ, കോട്ടയം, എറണാകുളം, പാലക്കാട്, കോഴിക്കോട്, കണ്ണൂർ എന്നീ ജില്ലകളിലെ ജില്ലാ എംപ്ലോയ്മെന്റ് എക്സ്ചേഞ്ചിനോടൊപ്പം ടി സെന്ററുകൾ പ്രവർത്തിച്ചുവരുന്നു.

(2) മോഡൽ കരിയർ സെന്റർ

കേന്ദ്ര സർക്കാരിന്റെ തൊഴിൽ നയത്തിന്റെ ഭാഗമായി, രാജ്യത്തുടനീളം കരിയർ സേവനങ്ങളും മാർഗ നിർദ്ദേശങ്ങളും നൽകി രാജ്യത്തിലെ വർദ്ധിച്ചു വരുന്ന തൊഴിലില്ലായ്മ പരിഹരിക്കുന്നതിന് കേന്ദ്ര ഗവണ്മെന്റ് നടപ്പിലാക്കുന്ന ഒരു പുതിയ പദ്ധതിയാണ് മോഡൽ കരിയർ സെന്റർ. ഉദ്യോഗാർത്ഥികൾക്ക് ആവശ്യമായ കൗൺസിലിംഗ് നൽകുകയും ഏതെങ്കിലും നൈപുണ്യത്തിന്റെ അഭാവമുള്ള പക്ഷം അവരെ പരിശീലന കേന്ദ്രത്തിലേക്ക് നയിച്ച് നൈപുണ്യ പരിശീലനം നൽകി ശരിയായ തൊഴിൽ നേടിയെടുക്കുന്നതിന് മോഡൽ കരിയർ സെന്ററുകൾ പ്രയോജനപ്പെടുന്നു.

(3) കരിയർ ഡെവലപ്പ്മെന്റ് സെന്റർ

ഗ്രാമീണ മേഖലയിലെ തൊഴിൽ രഹിതരെ ഉദ്ദേശിച്ചുകൊണ്ട് 2016-17 സാമ്പത്തിക വർഷത്തിൽ നാഷണൽ എംപ്ലോയ്മെന്റ് സർവീസ് വകുപ്പ് മുഖേന സർക്കാർ ആവിഷ്കരിച്ച നടപ്പാക്കി വരുന്ന പദ്ധതിയാണ് കരിയർ ഡെവലപ്പ്മെന്റ് സെന്റർ. ഗ്രാമീണ മേഖലയിലെ കുട്ടികൾക്ക് വിദ്യാഭ്യാസ മേഖലയിലെയും തൊഴിൽ മേഖലയിലെയും നൂതന പ്രവണതകളെക്കുറിച്ചും കാലാനുസൃതമായി ഉണ്ടാകുന്ന മാറ്റങ്ങളെക്കുറിച്ചും അറിവും പരിശീലനവും നൽകി ഉന്നത വിദ്യാഭ്യാസവും അനുയോജ്യമായ തൊഴിലും നേടിയെടുക്കുവാൻ സഹായിക്കുക എന്നതാണ് ഈ പദ്ധതികൊണ്ട് ഉദ്ദേശിക്കുന്നത്.

III) സമൂഹത്തിലെ തൊഴിൽരഹിതർക്ക് കൂടുതൽ തൊഴിലവസരങ്ങൾ കണ്ടെത്തുന്നതിന് നാഷണൽ എംപ്ലോയ്മെന്റ് സർവീസ് വകുപ്പ് നിലവിൽ വിവിധ സ്വയംതൊഴിൽ പദ്ധതികൾ നടപ്പിലാക്കിവരുന്നുണ്ട്. പ്രസ്തുത പദ്ധതികളുടെ വിവരങ്ങൾ ചുവടെ ചേർക്കുന്നു.

(1) കെസ് റ്റു

എംപ്ലോയ്മെന്റ് എക്സ്പ്ലോറേറ്ററിൽ പേര് രജിസ്റ്റർ ചെയ്തിട്ടുള്ള, കുടുംബ വാർഷിക വരുമാനം 1,00,000/- രൂപ അധികരിക്കാത്ത 21-നും 50-നും ഇടയിൽ പ്രായമുള്ള ഉദ്യോഗാർത്ഥികൾക്ക് പർമാവധി ഒരു ലക്ഷം രൂപ വരെ 20% സബ്സിഡിയോടെ, ബാങ്കുമായി ബന്ധപ്പെട്ടു നടപ്പാക്കുന്ന വ്യക്തിഗത/സംയുക്ത സ്വയംതൊഴിൽ ലഭിക്കുന്ന വായ്പാ പദ്ധതിയാണിത്.

(2) മൾട്ടി പർപ്പസ് സർവീസ് സെന്റേഴ്സ്/ജോബ് ക്ലബ്

എംപ്ലോയ്മെന്റ് എക്സ്പ്ലോറേറ്ററിൽ പേര് രജിസ്റ്റർ ചെയ്തിട്ടുള്ള, കുടുംബ വാർഷിക വരുമാനം ഒരു ലക്ഷം രൂപ അധികരിക്കാത്ത 21-നും 45-നും ഇടയിൽ പ്രായമുള്ള (നിയമാനുസൃത വായ്പ്പിളവ് ബാധകം) ഉദ്യോഗാർത്ഥികൾക്ക് സ്വയം തൊഴിൽ ചെയ്യുന്നതിന് വായ്പ അനുവദിക്കുന്ന പദ്ധതിയാണിത്.


(3) ശരണ്യ:-

എംപ്ലോയ്മെന്റ് എക്സ്പ്ലോറേറ്ററിൽ പേര് രജിസ്റ്റർ ചെയ്തിട്ടുള്ള തൊഴിൽരഹിതരായ

അശരണരായ വനിതകൾക്ക് മാത്രമായിട്ട് എംപ്ലോയ്മെന്റ് വകുപ്പ് നടത്തുന്ന പദ്ധതിയാണിത്. കിടപ്പുമരുന്നിന് വാർഷിക വരുമാനം രണ്ട് ലക്ഷം രൂപയിൽ കവിയാത്ത 18-നും 55-നും ഇടയിൽ പ്രായമുള്ള വനിതകൾക്ക് 50,000/- രൂപ വരെ പലിശരഹിത വായ്പ അനുവദിക്കുന്നു.

(4) നവജീവൻ:-

മുതിർന്ന പൗരന്മാർക്ക് ജീവനോപാധി പ്രദാനം ചെയ്ത് സാമ്പത്തിക സ്വാശ്രയത്വം ഉറപ്പു വരുത്തുന്നതിന് നാഷണൽ എംപ്ലോയ്മെന്റ് സർവീസ് വകുപ്പ് നടപ്പാക്കാൻ ഉദ്ദേശിക്കുന്ന നൂതന പദ്ധതിയാണ് 'നവജീവൻ'. സംസ്ഥാന സർക്കാരിന്റെ വയോജന നയത്തിന്റെ ഭാഗമായി നടപ്പിലാക്കുന്ന ഈ പദ്ധതിയിലൂടെ, സംസ്ഥാനത്തെ എംപ്ലോയ്മെന്റ് എക്സ്പ്രോബ്ലമുകളിൽ പേര് രജിസ്റ്റർ ചെയ്തിട്ടും തൊഴിൽ ലഭിക്കാത്ത 50-65 പ്രായപരിധിയുള്ളവരുള്ള പൗരന്മാർക്ക്, അവർക്ക് അനുയോജ്യമായ സ്വയംതൊഴിൽ സംരംഭങ്ങൾ ആരംഭിക്കുന്നതിന് ലഭ്യമായ വ്യവസ്ഥകളോടെ പലിശരഹിത വായ്പ ഈ പദ്ധതിയിലൂടെ നൽകുന്നു.


സെക്ഷൻ ഓഫീസർ